

संगमयुगमा समानतामा समीप आत्माहरू नै भविष्यमा सम्बन्धमा समीप

आज बापदादा चारैतर्फका विदेशी र देशवासी बच्चाहरूलाई टाढा भए पनि सम्मुख देख्दै सबै बच्चाहरूलाई त्यसमा पनि विशेष रूपमा विदेशी बच्चाहरूलाई एउटा कुराको लागि विशेष स्याबास दिदै हुनुहुन्छ किनकि कुना-कुनामा बाबाका लुकेका बच्चाहरूले बाबालाई चिनेर निश्चय सहित धेरै राम्रो जम्प लगाएका छन् । भिन्न धर्मको पर्दाभिन्न भएर पनि सेकेण्डमा पर्दालाई हटाएर बाबाको साथ सहयोगी आत्माहरू बने, लगनमा रहेर आएका विघ्नहरूलाई पनि सहजै पार गरिरहेका छन् । त्यसैले बापदादा विशेष स्याबास दिनुहुन्छ । यस्ता हिम्मत राख्ने बच्चाहरूलाई बापदादाको सदा सहयोग छ— हरेक बच्चाको साथ-साथमा हर कर्ममा बाबाको साथ छ । सबै बच्चाहरूलाई बापदादाद्वारा बुद्धिरूपी लिफ्टको उपहार (गिफ्ट) मिलेको छ । उपहार त सबैलाई मिलेको छ तर त्यसलाई कार्यमा ल्याउनु हरेकमाथि निर्भर छ । धेरै शक्तिशाली र धेरै सहज लिफ्टको गिफ्ट छ । सेकेण्डमा जहाँ जान चाहन्छौ त्यहाँ पुग्न सक्छौ । यो अद्भुत (वन्डरफुल) लिफ्ट तीनै लोकसम्म जान सक्छ । जतिबेला स्मृतिको स्वीच अन गन्यो एक सेकेण्डमा त्यहाँ पुग्नेछौ । लिफ्टद्वारा जति समय जुन लोकको अनुभव गर्न चाहन्छौ, त्यति समय त्यहाँ स्थित रहन सक्छौ । यस लिफ्टलाई विशेष प्रयोग गर्ने विधि हो अमृतबेला होशियार भएर स्मृतिको स्वीचलाई यथार्थ रीतिले सेट गर तब सारा दिन स्वतः (अटोमेटिकल्ली) चलिरहनेछ । सेट गर्न आउँछ होइन ? पूरा अभ्यासी छौ नि ? दिव्य बुद्धिरूपी लिफ्ट सारा दिनमा कतै अड्किदैन ? अधिकारी बनेर यस लिफ्टलाई कार्यमा लगाउनाले कहिल्यै पनि यस लिफ्टले धोका दिदैन । वर्तमान संगमयुगको लिफ्ट यो दिव्य बुद्धिको लिफ्ट हो । साथ-साथ भविष्य स्वर्गको राज्यको गिफ्ट पनि बापदादा अहिले नै दिनुहुन्छ— स्वर्गको गेटको चाबी बापदादा बच्चाहरूलाई नै दिनुहुन्छ । चाबी हो अधिकारपन अर्थात् अधिकारी बन्नु । अधिकारको चाबीले ढोका खुल्नेछ । त्यसैले नम्बरवन अधिकारी को बन्छ अर्थात् अधिकारद्वारा गेट पहिला कसले खोल्नेछ, उसलाई पनि राम्रोसँग जान्दछौ— तर एकलै खोल्दिनँ । उद्घाटनको समयमा तिमीहरू सबै पनि हुनेछौ नि । हेर्नेवाला हुन्छौ वा गर्नेवाला ? के हुनेछौ ? साथी हुन्छौ नि । कमसेकम ताली बजाउने साथी त हुन्छौ नि । खुशीहरूको पुष्प वर्षा गर्नेछौ नि । बापदादा समयको समीपतालाई देखेर हर बच्चाको बापदादाको साथ के समीप सम्बन्ध छ, देखिरहनुभएको छ । अति समीप को छन् र समीप को छन्, र थोरै टाढाबाट देख्नेवाला को छन् । बच्चाहरूको डबल भविष्य बापदादाको अगाडि आउँछ । (१) संगमयुगको भविष्य अर्थात् समान बन्ने भविष्य र (२) फस्ट जन्मको भविष्य अर्थात् स्वर्गको भविष्य । यहाँ समानतामा समीप हुन्छौ अनि त्यहाँ सम्बन्धमा समीप हुनेछौ । जति यहाँ समीपताद्वारा सदा साथ छ उति नै मूलवतनमा पनि यस्ता आत्माहरू साथ-साथ छन् । र, स्वर्गमा पनि हर दिनचर्यामा सम्बन्धको साथ हुनेछ— जस्तो यहाँ तिमीसँगै बोलूँ, तिमीसँगै खेलूँ, तिमीसँगै साथ निभाऊँ छ, त्यस्तै भविष्यमा पनि बिहानदेखि सँगै बगैँचामा खेल्नेछौ, रास गर्नेछौ, पाठशालामा पढ्नेछौ, सदा मिल्दै रहनेछौ र फेरि साथ-साथ राज्य गर्नेछौ । जसरी ब्रह्मा बाबा सदा स्वराज्य गर्ने अर्थात् स्व अधीन होइन, स्व-अधिकारी थिए । त्यस्तै गरी ब्रह्मा बाबालाई अनुसरण गर्नेहरू, जसको सदा संकल्प साकारमा छ— स्वराज्य हाम्रो जन्मसिद्ध अधिकार हो, यस्ता स्वराज्य गर्नेले त्यहाँ पनि साथमा राज्य गर्नेछन् । यहाँको नम्बरवन रेगुलर र पंचुअल गड्डी स्टुडेन्ट त्यहाँ पनि साथ-साथ पढ्नेछौ किनकि ब्रह्मा बाबा नम्बरवन गड्डी स्टुडेन्ट हुन् । जो यहाँ अतीन्द्रिय सुखको झुलामा बाबाको साथ-साथ सदा झुल्छन् उनीहरू त्यहाँ पनि झुलामा साथ झुल्नेछन् । जो यहाँ अनेक प्राप्तिहरूको खुशीमा नाच्छन्, उनीहरूले त्यहाँ पनि साथ-साथ रास गर्नेछन् । जो यहाँ बाबाको गुण र संस्कारको समीप सर्व सम्बन्धहरू सहित बाबाको साथ अनुभव गर्छन्, उनै त्यहाँ राजघरानाको समीप सम्बन्धमा आउनेछन् । त्यसैले बापदादा नयनद्वारा हरेकको दुवै भविष्य देख्नुहुन्छ— फस्ट जन्ममा आउनु नै फस्ट नम्बरको प्रारम्भ हो । विदेशी बच्चा सबै फस्ट जन्ममा आउँछौ नि । यति सबै फस्टमा आउनेछौ । फस्टमा को आउनेछन् त्यसको पहिचान विशेष एक कुराले गर, त्यो कुनचाहिँ ? आदिदेखि अहिलेसम्म अव्यभिचारी र निर्विघ्न हुन्छन्, विघ्न आए तापनि विघ्नहरूलाई जम्प दिएर पार गरेका छन् वा विघ्नहरूको वश भए— निर्विघ्नको अर्थ यो

२०७१ मंसिर २१ आइतबार ०७-१२-२०१४ प्रातः मुरली “अव्यक्त बापदादा” रिवाइज ०८.०१.७९ मधुबन होइन कि विघ्न आउँदै आउँदैन । विघ्न विनाशक वा विघ्नहरूमाथि सदा विजयी रहन्छन् । यी दुवै कुरा यदि आदिदेखि अन्त्यसम्म ठीक छन् भने फस्ट जन्ममा साथी बन्न सक्नेछौं— सहज मार्ग हो नि । अच्छा ।

कर्नाटकका बच्चाहरू पनि आएका छन् । यो पनि भारतको विदेश नै हो । लण्डनबाट सजिलै आउन सक्छन् तर यी धेरै मेहनत गरेर आउँछन् । त्यसैले मेहनतको फल प्रत्यक्ष बाबासँग मिलन भएको छ । लगनशील राम्रा छन्— बच्चाहरूको लगनलाई देखेर बाबा पनि हर्षित हुनुहुन्छ । सदा यही लगनको दीपलाई बारम्बार अटेन्शनको घृतबाट अविनाशी राख । कर्नाटकतर्फ दीप पनि धेरै बाल्छन् । जसरी स्थूल दीपक बालिरह्यौ त्यस्तै अब लगनको दीपक सदा बलिरहोस् । सबैले आफूलाई बाबाको भाग्यशाली बच्चा सम्झन्छौ नि ? अच्छा, आज त मिलनको दिन हो ।

सबै सिकीलधे बच्चाहरूलाई, श्रेष्ठ भाग्य बनाउने बच्चाहरूलाई सदा स्वराज्य अधिकारी बच्चाहरूलाई, तिलक र तखतनशीन बच्चाहरूलाई बापदादाको यादप्यार एवं नमस्ते । *रुहानी बच्चाहरूको रुहानी बाबालाई गुडमर्निङ्ग, नमस्ते ।*

पार्टीहरूसँग भेटघाट

१) ब्राह्मण जन्मको मुख्य व्यक्तित्व हो पवित्रता:-

सदा आफूलाई मन-वाणी र कर्ममा सम्पूर्ण पवित्रताको व्यक्तित्व अनुभव गर्छौ ? किनकि ब्राह्मणहरूको व्यक्तित्व हो नै पवित्रता । ब्राह्मण जीवनको जुन व्यक्तित्व हो, त्यो आफ्नो जीवनमा अनुभव गर्छौ ? जति व्यक्तित्व हुन्छ त्यति नै विशेष आत्मा भनिन्छ । मुख्य व्यक्तित्व पवित्रता हो । ब्रह्मा बाबा पनि आदि देव वा प्रथम राजकुमार कसरी बने ? यस पवित्रताको व्यक्तित्वको आधारमा नम्बरवन व्यक्तित्वको लिस्टमा आए । त्यसैले फलो फादर छ नि । संस्कार नै पवित्रताको हो । ब्राह्मण जन्मको संस्कार नै पवित्र हो, त्यसैले आजकालका ब्राह्मणहरूद्वारा कुनै पनि प्रकारको शुद्धि वा श्रेष्ठ कार्य गराउँछन् किनकि उनीहरूलाई महान् सम्झन्छन्, श्रेष्ठता नै पवित्रता हो । यस्तो ब्राह्मण जीवनको निजी जन्मको संस्कार आफूमा अनुभव गर्छौ ? पवित्रता जन्मको संस्कार बनेको छ ? जसरी कसैको क्रोधको संस्कार जन्मदेखि हुन्छ भने भन्छन् चाहेको त होइन, मेरो जन्मको संस्कार हो, त्यस्तै यो जन्मको संस्कारले स्वतः नै कार्य गर्छ । कहिले सपनामा पनि अपवित्रताको संकल्प नआओस्— यसलाई भनिन्छ पवित्रताको व्यक्तित्व । यस व्यक्तित्वको कारण नै विश्वका आत्माहरू आजसम्म नमस्कार गरिरहेका छन् । महान् आत्माहरूलाई नजानेर पनि नमस्कार गर्छन्, साधारणलाई होइन, त्यसैले यस्तो महान् बनेका हौ नि ।

२) मोहको बीज हो सम्बन्ध— त्यस बीजलाई काट्नाले सबै सिकायतहरू समाप्त:-

माताहरू सबै नष्टोमोहा छौ नि ? जब बाबाको साथ सर्व सम्बन्ध जोड्यौ भने अरू कसमा मोह हुन सक्छ र ? विना सम्बन्ध कसैमा मोह हुन सक्दैन । सधैं यो याद राख— जब सम्बन्ध छैन भने मोह कहाँबाट आयो, मोहको बीज हो सम्बन्ध । जब बीजलाई नै काटिदियौ भने विना बीजको वृक्ष कसरी उत्पन्न हुन सक्छ ? यदि अहिलेसम्म छ भने सिद्ध हुन्छ कि केही तोडेका छौ, केही जोडेका छौ, दुवै तर्फ छ । दुवै तर्फवालालाई न त्यो मंजिल मिल्छ न किनारा हुन्छ । त्यसैले यस्तो त होइनौ नि । सबै नष्टोमोहा हौ नि । फेरि कहिले गुनासो नगर्नु के गर्नु बन्धन छ, काटिदैन... जहाँ मोह नष्ट भइसक्यो भने स्मृति स्वरूप स्वतः हुनेछौ फेरि काटिदैन, मेटिदैन यो भाषा समाप्त हुन्छ । सर्व प्राप्ति स्वरूप हुन जान्छौ । सदा मनमनाभाव रहनेवाला मनको बन्धनबाट पनि मुक्त रहन्छन् ।

विदेशी भाइ बहिनीहरूसँग:-

सबै बाबाको सदा समीप र सदा प्रिय (नियरेस्ट र डियरेस्ट) हौ ? के सम्झन्छौ आफूले आफैँलाई ? आफ्नो कल्प पहिलाको प्रारब्ध स्पष्ट सम्मुख छ नि । डबल विदेशी आत्माहरूको नम्बरवन यस संगमयुगको विशेष पार्टहरूमा

२०७१ मंसिर २१ आइतबार ०७-१२-२०१४ प्रातः मुरली “अव्यक्त बापदादा” रिवाइज ०८.०१.७९ मधुबन विशेष पार्ट जोडिएको छ । डबल विदेशी बच्चाहरूलाई बापदादाद्वारा विशेष वरदान छ, कुनचाहिँ ? विदेशी बच्चाहरू जन्म लिनासाथ पहिलो घडीमा नै बापदादाद्वारा विशेष वरदान सदा छत्रछायाँभित्र रहने मिल्छ । जसरी भारतवर्षको शास्त्रहरूमा देखाइएको छ, जब श्रीकृष्णको जन्म भयो, जेलमा जन्म भएर पनि जब नदी पार गरे तब साँप नै सुरक्षाको साधन बने, त्यसैले विदेशी बच्चाहरूलाई वरदान छ— १) जतिसुकै वातावरण अशुद्ध भए पनि, जस्तोसुकै परिस्थिति होस्, फेरि पनि बाबाको छत्रछायाँ बच्चाहरूलाई सदा सुरक्षित राख्दै आएको छ र अन्त्यसम्म राख्नेछ । २) साथ-साथै विदेशी बच्चाहरूलाई बाबाको सदा साथको अनुभवको विशेष मदत छ । ३) विदेशी बच्चाहरूलाई विशेष रूपमा जन्मनासाथ सेवाको संस्कारको सहयोग छ । यो पनि विशेष ड्रामानुसार पार्ट मिलेको छ । ४) यादको यात्रामा सहजै अनुभवहरूको खानी प्राप्त हुने वरदान पनि विदेशीहरूलाई प्राप्त छ । त्यसैले बताऊ कति सौभाग्यशाली छौ ? बापदादाको संगमयुगी विशेष अमूल्य रत्न हौ, जुन अमूल्य रत्नहरूलाई बापदादा विश्वमा नमूनाको रूपमा राख्नुहुन्छ । त्यसैले सदा बाबा र सेवा सिवाय कुनै पनि कुरा याद नरहोस् । साथको अनुभव गछौ ? शक्ति सेना के सम्झन्छौ ? शिव र शक्ति सदा साथ छन् नि, नाम नै छ शिव-शक्ति । जो शिव शक्ति हुन् ती यादको सिवाय रहन सक्दैनन् । कहिल्यै कुनै पनि कार्य गर तर सदा यो सोच— विश्व सेवा अर्थ निमित्त मात्र यो कार्य गरिरहेका छौ, यसैलाई कमल पुष्प समान भनिन्छ । सबै कमल पुष्प समान कार्य गर्दै न्यारा र बाबाको प्यारा बनेर रहन्छौ ? पाण्डव कमलपुष्प समान छौ नि । यो लौकिक कार्य पनि अनेक आत्माहरूलाई सम्पर्कमा ल्याउने साधन हो किनकि ईश्वरीय सेवाको लागि सम्पर्क त बनाउने पर्छ नि । यो बनीबनाई सम्पर्क मिल्छ, त्यसैले डबल कार्यको लागि निर्देशन दिइएको हो । जति सम्पर्क अगाडि बढाउँदै जान्छौ, सम्पर्कको आवश्यकता रहँदैन फेरि लौकिक पूरा हुनेछ, अलौकिक कार्यको निमित्त बन्नेछौ । सबैको यो स्थिति आउँछ र सदा हुनेछ । यो पनि सेवाको मौका सम्झेर कार्य गर ।

अष्ट्रेलियाको पार्टीसँगः—

अष्ट्रेलियाले बाबालाई प्रत्यक्ष गर्ने संकल्प साकारमा धेरै राम्रो ल्याएका छन् । जे अनुभव गरेका छन् त्यो अन्य आत्माहरूलाई पनि गराउन जुन प्राक्टिकल रूप देखाए, त्यो धेरै राम्रो । यस विशेषताका कारण अष्ट्रेलियाको नम्बर बापदादाको पासमा नम्बर वनमा छ । जसरी गायन छ भारतको लागि घर-घर मन्दिर, त्यस्तै अष्ट्रेलियाले घर-घरमा अर्थात् जो पनि आउँछन्, यो सेवाको प्रमाण दिनमा, घर-घरलाई मन्दिर बनाउनमा नम्बर वन आइरहेका छन् । त्यसोभए तिमी सबै को भयौ ? मन्दिरमा रहने चैतन्य मूर्तिहरू । तिमी सबैले आफूलाई नम्बर वन सम्झन्छौ ? बाबालाई पनि खुशी छ । यसरी नै तिमीलाई देखेर सबैले अनुसरण गर्नेछन् । अष्ट्रेलियामा लाइन सबैभन्दा पहिला लाग्नेछ । जसरी बाबाले बच्चाहरूमा आशा राख्नुहुन्छ, त्यस्तै गरी तिमी सबै पनि आशाको सितारा हौ । चारैतर्फबाट यस्तो आवाज फैलाऊ जसले गर्दा अष्ट्रेलियाको आवाज भारतमा पहिला पुगोस्, तब आवाज पुग्नेछ, बुलन्द हुनेछ । बुलन्द आवाज गर्नका लागि चारैतर्फबाट एकै आवाज निस्कियोस्— हाम्रा बाबा गुप्त भेषमा आइसक्नुभएको छ । जसरी बाबाले तिमी बच्चाहरूलाई गुप्तबाट प्रत्यक्ष गर्नुभयो, त्यस्तै तिमी सबैले फेरि बाबालाई प्रत्यक्ष गर्नु छ । सबै शक्तिहरू मिलेर अंगुली दिएमा सहजै हुनेछ । धेरै राम्रा-राम्रा रत्न छन् । एक-एक रत्नको आ-आफ्नो विशेषता छ । सदा आफूलाई कल्प पहिलेका रत्न सम्भेर चलेमा विजयको जन्मसिद्ध अधिकार प्राप्त हुनेछ, विजयी बन्नेछौ । अच्छा ! ओम् शान्ति ।

वरदानः— डाइरेक्ट परमात्म लाइटको कनेक्शनद्वारा अन्धकारलाई भगाउने लाइट हाउस भव

तिमी बच्चाहरूको पास सीधा परमात्म प्रकाशको कनेक्शन छ । केवल स्वमानको स्मृतिको स्वीच डाइरेक्ट लाइनसँग अन गरेमा लाइट आउँछ र जतिसुकै बाक्लो सूर्यको प्रकाशलाई पनि लुकाउने कालो बादल किन नहोस्, त्यो पनि भाग्नेछ । यसबाट स्वयम् त लाइटमा रहन्छौ नै, तर अरूका लागि पनि लाइट हाउस बन्नेछौ ।

स्लोगनः— स्व पुरुषार्थमा तीव्र बन्यौ भने तिम्रो भाइब्रेशनले अरूको माया सहज भाग्नेछ ।